



**KUNSILL LOKALI KALKARA
KALKARA LOCAL COUNCIL**

MINUTI

Laqgħa tal-Kunsill Lokali Kalkara

7 LEGISLATURA

Laqgħa Numru 13

It -Tlieta 24 ta' Ottubru 2017

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-
indirizz 1 Binja tas-Salvatur, Triq Luigi Pisani, il-Kalkara fl-4 ta' filgħaxija.

PREŻENTI:

Speranza Chircop – Sindku
Christopher Bruno – Viċi Sindku
Maria Sultana - Kunsilliera
Paul Bongailas - Kunsillier
Vince Bongailas - Kunsillier

ASSENTI b'APOLOGĠJI (Skont Ordni Permanenti 14A (3):

Ma Kienx hemm

ASSENTI

Ma Kienx hemm

UFFIĊJAL PREŻENTI:

Elaine Caruana – Segretarju Eżekuttiv

1 / 2, BINJA TAS-SALVATUR, TRIQ LUIGI PISANI IL-KALKARA KKR 1330

Tel. No: 00356 2166 5500

Email: kalkara.lc@gov.mt

Facebook: Kalkara Local Council

Minuti

Is-Sindku Speranza Chircop ippresjediet il-laqgħa.

13.1 Qari tal-ittri ta' apologiji

Ma kienx hemm

13.2 Kunsiderazzjoni u Approvazzjoni tal-Minuti

13.2.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f' Settembru 2017.

Il-Minuti ġew moqrija w approvati fuq proposta tas-Sindku s-Sinjura Speranza Chircop u sekondati mill-Kunsilliera Maria Sultana

13.3 Komunikazzjoni mis-Sindku fuq punti imqajjmin mis-Seduta preċedenti (12)

12.3.10 Is-Sinjura Speranza Chircop infurmat il-Kunsill dwar suggeriment imqajjem mis-Sur Chris Bruno fir-rigward il-problema ta' l-awditjar li l-Kunsill Lokali Kalkara għadu qiegħed jipprova jgħalaq għas-sena 2016. Is-Seg.Eżek spjegat illi l-eżercizzju suggerit mis-Sur Chris Bruno li kien sar matul ix-Xahar ta' Settembru ser jiġihalla ftit qabel jiġi mtella' f'Seduta formali għaliex l-accountants tal-Kunsill flimkien mas-Sur Pullicino kienu qegħdin jirrevedu dak li hemm hażin biex b'hekk forsi jintlaħaq ftehim ma l-awdituri stess biex jingħalqu l-finanzi tas-sena 2016.

12.4.2
A Is-Seg.Eżek uriet lill-Kunsill speċjalmet lis-Sinjura Maria Sultana minhabba illi dan il-punt kien imqajjem minnha speċifikament illi din il-kwistjoni kienet ilha titqajjem mis-sena 2016 għalhekk hija ma setatx tifhem kif is-Sinjura Maria Sultana baqet tishaq li hi ma tiftakarx li l-Kunsill kien diġa iddiskuta din il-materja.

Is-Sinjura Maria Sultana apologizzat minhabba dan in-nuqqas ta ftehim u saħqet illi hemm bżonn li wieħed jgħin lill dawn in-nies meta jiġu sempliciment biex jieklu jew jinhaslu fid-dar tagħhom.

Il-Kunsill qabel illi fil-hinijiet ta' matul il-lejl dawn ix-xufiera għandhom jipparkjaw in-naħa ta' Triq Santu Rokku minħabba li f'dawn il-hinijiet hemmhekk ikun vakanti u ma jtellfu lil hadd. Is-Sinjura Maria Sultana ser tkun qed tiċċekja jekk dawn l-istess nies li lmentaw magħha fuq din il-kwistjoni sabiex jaraw hemmx soluzzjoni oħra qabel ma tissugerixxi Triq Santu Rokku biex b'hekk il-Kunsill ikun jista jinforma lil TM b'din id-deċiżjoni la darba tigi iċċarata w ikkonfermata.

12.4.3 A

Is-Seg. Eżek spjegat il-Kunsill speċjalment lis-Sur Pawlu Bongailas minħabba illi dan il-punt kien ġie mqajjem minnu stess illi l-kuntrattur saħaq illi jekk l-iskips jitmexxew wara l-'bollard' ser ikollu problema biex ibattal minħabba illi l-aċċess f'dawn l-inħawi huwa magħluq bil-'bollard' li kemm il-darba tigi vandalizzata u ċ-ċwieviet ma jaqblux.

Il-Kunsill saħaq illi dik il-'bollard' hija wahda essenzjali f'dawk l-inħawi min naħa li kienu qegħdin isiru atti vandali u xi nies jidhlu bil-karozzi fejn m'għandhomx aċċess.

Is-Sur Pawlu Bongailas issugerixxa illi l-iskip tar-riċiklagġ tal-ħwejjeg titmexxa għal wara l-imsemmija 'bollard' u fl-istess hin il-kumpliment tal-iskips jitmexxew aktar il-fuq fi Triq Marina kif isir fil-jiem tal-festa bħala prova għaliex jibqa il-fatt illi fejn qegħdin fil-preżent mhumiex qegħdin sewwa minħabba il-ħmieġ li qed ikun hemm fejn post pubbliku speċjalment għal fatt li huwa bandli tat-tfal.

Il-Kunsill huwa konxju li dawn l-iskips ser ikunu qed jieħdu parkeġġi bil-konsegwenza li jaf ikun hemm xi lmenti minn residenti li joqgħodu fl-inħawi.

12.3.2 Is-Seg. Eżek spjegat illi l-avukat ikkonferma dawk il-ħwienet li għandhom jiġbru l-iskart għas-spejjeż tagħhom skond kif tgħid il-ligi.

Il Kunsill qabel unanimament illi għandha tintbghat ittra lil dawn il-ħwienet biex issir laqgħa magħhom flimkien mall-Kunsill biex wiehed jiddiskuti arrangamenti li jistgħu jagħmlu biex jingabrilhom l-iskart għas-spejjeż tagħhom u kif jixtiequ huma bħala hinijiet.

13.3

Komunikazzjoni mis-Sindku fuq punti imqajjmin mis-Seduta preċedenti (13)

Is-Sinjura Speranza Chircop infurmat il-Kunsill infurmat il-Kunsill dwar

13.3.1

avveniment li ser ikun qed jiġi organizzat mill-Uffiċċju tal-President ta' Malta b'risq l-istrina aktar tard f'Diċembru 2017 fejn l-istess uffiċċju qed jitlob kollaborazzjoni mall-Kunsilli lokali billi jingħataw nofsija bil-ħin għal xi attivita' li l-Kunsill ikun irid jagħmel waqt din l-attivita'.

Is-Sindku issugheriet li l-Kunsill għandu jistaqsi lil xi artisti / kantanti / Kor tal-Parroċċa iridux b'mod volontarju jidhlu għaliha f'isem il-Kunsill, biex b'hekk il-lokal tal-Kalkara ikun parti minn din il-ħidma b'għan nobbli lejn minhu aktar fil-bżonn.

13.3.2 Is-Sinjura Speranza Chircop talbet il-Kunsill jikkonferma illi t-tibdil fil-website tal-istess Kunsill jiġi approvat biex b'hekk tintbghat email formali lid-Dipartiment li qed jiehu ħsieb dawn it-tibdillet. Is-Seg.Eżek spjegat illi hija kkonfermat mad-Dipartiment stess illi hemm xi affarijiet neqsin jew li mhux qegħdin kif suppost li għandhom jiġu rranġati fil-futur qarib sakemm din il-website tiġi finalizzata.

Il-Kunsill approva li tinfetaħ il-website il-ġdida kif qed jiġi mitlub mid-Dipartiment stess.

13.3.3 Is-Sinjura Speranza Chircop infurmat il-Kunsill bil-possibilita' li jiġi nsatallat wifi fil-Berġa / Librerija tal-Kunsill stess wara li intbghatet email mid-Dipartiment stess b'offerta / ftehim li ntlahaq mal-kumpanija MCA bi prezz speċjali għal-Kunsilli Lokali.

Il-Kunsill talab li tingieb aktar informazzjoni fuq dan ir-rigward speċjalment fuq il-kuntratt wara li s-Seg.Eżek spjegat illi l-Kunsill ma jistax jidhol f'aktar spejjeż ħabba raġunijiet finanzjarji. Hi ssugheriet illi minflok jinxtraw il-kotba bil-flus ta' l-iskema li japplika għaliha l-Kunsill kull sena jingieb il-wifi minflok jekk dejjem hu possibli bl-approvazzjoni tad-Dipertiment tal-Kunsilli.

13.3.4 Is-Sinjura Speranza Chircop infurmat il-Kunsill dwar ilment / rikjesta / suggeriment mingħand resident li joqgħod fl-inħawi ta' Triq Santu Rokku fejn dan ta' l-aħħar bena binja ġdida u qiegħed jirrikjedi li ssir bankina quddiem il-binja tiegħu minħabba l-periklu li qegħdin jgħixu fih peress li t-Triq hija waħda dejqa u ta' żewġ karregati.

Dan l-istess resident bghat xi ritratti bi prova tal-punt imsemmi hawn fuq fejn qiegħed jissugherixxi illi din it-Triq issir b'karregata waħda dħul biss għaliex fil-verita meta biex jiġu biex jgħaddu 2 karozzi / xarabanks / vannijiet qed isibuha diffiċli w anke ġieli kien hemm diżgwit u ġlied.

Il-Kunsill talab lis-Seg.Eżek tirrikjedi kopja tal-permessi tal-binja ta' dan ir-resident biex wiehed jara l-kundizzjonijiet tal-MEPA fir-rigward il-bankina quddiem il-binja tieghu kif ukoll jintbghat is-suggeriment tad-diverzjoni tat-traffiku lil TM biex b'hekk tigi diskussa minn professjonisti.

13.3.5 Is-Sinjura Speranza Chircop infurmat il-Kunsill dwar rikjesta minn naħa ta' Għaqda bl-isem 'Lets do it' biex għas-sena d-diehla il-Kunsill Lokali Kalkara jerga jiehu sehem fi 'Clean up' li ssir minn din l-istess għaqda b'mod volontarju.

Kemm is-Sindku kif ukoll is-Sinjura Maria Sultana urew id-dizappunt tagħhom fil-'Clean up' li saret din is-sena minħabba illi ma żammewx il-ħinijiet stipulati kif kien gie deciz u huma t-tnejn thallew jistennew għal-siegħa shiħa fix-xemx fil-Bajja ta' Rnella.

Il-Kunsill qabel illi għas-sena d-diehla l-Kunsill għandu jerga jkun parti minn din il-'Clean up' pero' b'aktar ftehim professjonali.

13.3.6 Is-Sinjura Speranza Chircop talbet l-approvazzjoni / oġġezzjoni tal-Kunsill biex jerga jibda jingħata kors b'xejn għar-residenti Kalkarizi tal-kompjuter iktar tard fix-xitwa.

Il-Kunsill qabel unanimament li dan il-kors għandu bħal snin oħra jingħata il-Kalkara għal benefiċċju tar-residenti.

13.3.7 Is-Sinjura Speranza Chircop infurmat lill-Kunsill dwar żewġ inizjattivi ġejjn mill-kumpaniji 'GreenMt' kif ukoll 'GreenPack' biex jingabru tappijiet kif ukoll kartun tal-ħalib fil-lokal bl-isem 'In aid of Istrina'.

Is-Sinjura Maria Sultana ikkonfermat illi dawn l-inizjattivi diġa kienu qegħdin jagħmlu parti minnhom l-iskola Primarja tal-Kalkara u għalhekk għandu johrog avviz fuq il-pagna ta' 'Facebook' uffiċjali tal-Kunsill biex min irid iġemma kemm tappijiet kif ukoll kartun tal-ħalib jista jehodom l-iskola stess biex imbagħad jingabru mill-kumpaniji rispettivi.

Il-Kunsill qabel unanimament mas-suggeriment imsemmi mis-Sinjura Maria Sultana.

13.3.8 Is-Sinjura Speranza Chircop infurmat il-Kunsill dwar ilment li gie minn naħa ta' tabib li assista resident li joqgħod fi Sqaq Marina 2 fejn kien qiegħed jispjega illi t-taraġ huwa wiehed perikoluż minħabba l-kundizzjoni li jinsab fiha dan l-istess taraġ.

Il-Kunsill qabel unanimament illi dan it-taraġ ma tantx jistgħu isirli xogħolijiet fi minħabba li huwa taż-żonqor, infatti fil-passat kien twaħħal puġġaman għal benefiċju tan-nies li jużaw dan l-istess taraġ bħala għajnuna għaliex iktar minn hekk wiehed ma jistax jagħmel.

Ser ikun qed jintbghatu l-ħaddiema tal-Kunsill biex jaraw hemmx xi affarijiet zgħar li jistgħu isiru bla ma jintmess iż-żonqor.

13.3.9 Is-Sinjura Speranza Chircop infurmat il-Kunsill b'talba li gejja mingħand resident li joqgħod fi Triq il-Kajjik fejn dan qiegħed jitlob li jsir kanal tal-ilma minħabba l-ammont ta' ilma li jinzel minn Triq il-Ġenista kif ukoll minn Triq iż-Żebbuġ dirett għal-binja tagħhom.

Il Kunsill qabel unanimament illi għandha tingieb kwotazzjoni mill-Perit biex isir dan l-isprall imbagħad terġa tigi diskussa f'Seduta formali fil-futur qarib minħabba illi l-problema ta' ilma mhux qegħda biss fit-Triq imsemmija w il-Kunsill mhux f'pożizzjoni li jagħmel ċertu xogħolijiet li jiġġeneraw ħafna finanzi.

13.3.10 Is-Sinjura Speranza Chircop infurmat il-Kunsill dwar laqgħa li kellha ma xi nies li jaħdmu fl-amministrazzjoni tad-Direttorat tac cinizi f'Malta biex b'hekk il-Kunsill ikun jista jaħdem id f'id magħhom u jinbdew korses jew jinataw xi shows min naha ta dan id direttorat stess fil lokal tal Kalkara bhal ma gieli ghamlu flokalitajiet ohra.

13.3.11 Is-Sinjura Chircop infurmat il-Kunsill dwar talba ta' 'Bus Shelter' in-naħa ta' Triq Santa Liberata / Triq il-Ġenista / Triq il-Progress minħabba illi meta jkunu qed jistennew il-karozza tal-linja u tkun ix-xita m'għandhomx fejn jistkennu.

Din it-talba ser tkun qed tintbghat lill TM għal attenzjoni tagħhom

13.3.12 Is-Sinjura Speranza Chircop infurmat il-Kunsill illi ltaqet mas-Sur Charles Flores wara li l-Kunsill stess issuġerixxa li ssir din il-laqgħa biex jiġu kjarifikati l-ammont ta' flus li l-Kunsill irid joħroġ fir-rigward ta' ktieb li ser jiġi miktub minn dan l-istess awtur fuq il-Kalkara stess.

Il-Kunsill qabel unanimament illi ser ikunu qed jinxtraw dawn il-kotba b'ammont massimu ta' €400 biex anka bil-possibilita' li jingħataw waqt xi okkażjoni.

13.3.13 Is-Sinjura Speranza Chircop infurmat il-Kunsill id-data tas-serata

tal-anzjani li ser tigi mtella' minnha f'isem il-Kunsill fl-okkażjoni ta' Jum il-Kalkara u l-Festi tal-Milied. Id-data hija konfermata għat-12 ta' Diċembru 2017 fis-Sala Parrokkjali fejn kulhadd huwa mistieden.

13.3.14 Is-Sinjura Speranza Chircop talbet lill-Kunsilliera jekk jafux b'xi hadd rikoverat l-isptar jew djar tal-anzjani jew ma johroġ mid-dar biex b'hekk tkun tista tinkludih fil-viżiti li tagħmel hi personali f'isem il-Kunsill għaž-żminijiet ta' Jum il-Kalkara u l-Milied bħal kull sena.

13.3.15 Is-Sinjura Speranza Chircop infurmat il-Kunsill dwar email li rċeviet mingħand persuna li taħdem l-appoġġ fejn din ta' l-aħħar kienet qed tissuġerixxi illi van partikolari li jwassal residenti fi Triq is-Salvatur jiġi mgħoti l-approvazzjoni biex jitla biċċa minn din it-Triq 'Wrong Way' speċjalment minhabba li meta tkun ix-xita dan l-istess resident jixxarrab sakemm jidhol id-dar.

Il-Kunsill ma qabilx ma din ir-rikjesta għaliex il-van jista jdur id-dawra kif inhu suppost u kif jagħmel haddiehor biex iwassal lill dan l-istess resident quddiem il-bieb tad-dar eżatt.

13.4 Twegibiet għall-Mistoqsijiet tal-Kunsillieri

13.4.1 Christopher Bruno – Viċi Sindku

A. Is-Sur Chris Bruno staqsa rigward ix-xogħolijiet li qed isiru fil-viċinanzi tal-iskola li jinkludu l-'istorm water culverts'. Is-Sindku spjegat illi ix-xogħol miexi għmielu fejn issa l-istess kuntrattur ser ikun qed jibda Triq il-Kapuċċini fil-ġranet li ġejjen kif ukoll hi qalet illi l-Kunsill mhux dejjem qed ikun infurmat bil-proċess ta' dan il-proġett. L-ilmenti kollha tar-residenti qegħdin jiġu mibgħuta kull darba lill-Perit responsabbli minn dawn ix-xogħolijiet.

B. Is-Sur Chris Bruno talab lill-Kunsill tittiehed deċiżjoni finali kif ukoll x'konsegwenzi jista jkun hemm fuq il-blokkok tal-konkrit li thallew fejn il-bandli mill-Festa 2017 mill-Ghaqda Mużikali San Ġuzepp. Huwa saħaq illi kienu ntbgħatu emails minn naħa tas-Segretarju Eżekuttiv lis-Segretarju ta' dan l-istess Każin biex jitneħhew mill aktar fiss possibli. Is-Sur Chris Bruno enfasizza kemm huma ta' periklu għan-nies speċjalment għal fatt li qegħdin viċin il-bandli.

Il-Kunsill qabel illi għandha tintbghat email finali lill dan il-Każin biex

jitnehhew dawn l-istess blokkok illum qabel ghada u jekk dan ma jsirx sa data stipulata ser ikunu qed jitnehhew mill-Kunsill stess ghas-spejjez ta' l-istess Socjeta'.

C. Is-Sur Chris Bruno informa lis-Seg. Ezek illi ser ikun qed jibghat ritratt tač-čint li semma fis-Seduta precedenti fuq rikjesta tagħha fil-granet li gejjijn kif ukoll tagħha l-informazzjoni dwar il-kuntrattur li kien qiegħed jaħdem seba snin ilu f'dawn l-inħawi biex b'hekk issir rapport formali lil-Pulizija kif diġa kien sar minn naħa tas-Seg.Ezek.

13.4.2 Is-Sur Pawlu Bongailas - Kunsillier

A. Is-Sur Pawlu Bongailas, informa lil-Kunsill illi ser ikun qiegħed ilaqqa is-Sotto Kunitat ta' Ġieħ / Unur il-Kalkara 2017 avolja ma kellux lista kompluta minghand kull Kunsillier kif suppost kien miftijem. Huwa saħaq illi ma jistax ikun jistenna aktar għax iż-żmien diehel sew għal din l-attivitá u jrid jinbeda ix-xogħol fuq il-logistika mill-aktar fiss possibli.

B. Is-Sur Pawlu Bongailas staqsa l-Kunsill xkien qiegħed jigril bil-funtana ta' Misraħ Arcisqof Gonzi peress li ilha mitfijja għal dawn laħhar xarejn u jekk kienx hemm xi problem.

Is-Sinjura Speranza Chircop spjegat illi l-funtana kienet qed tiġi 'rrangata wara li nxtrat pompa oħra u din ma ħadmitx avolja l-ħaddiema tal-Kunsill ġew iggwidati kif għandhom iwahħluwha minħabba li ma kien hemm ħadd tekniku jifhem kif din trid issir.

Is-Sur Pawlu Bongailas saħaq illi ridu jigu ggwidati minn 'Engineer' u mhux biss minn xi ħadd tekniku għaliex din l-istess funtana dejjem tati l-problemi u l-ispejjez kurrenti tagħha huma ħafna.

Is-Sur Chris Bruno qabel mal-punt tas-Sur Pawlu Bongailas fir-rigward l-ispejjez kurrenti ta' din il-funtana u saħaq illi hemm bzonn li tittiehed dečizjoni wiehed x'jista jagħmel biex ma jibqgħux jintefqu flus fix-xejn.

Il-Kunsill qabel unanimament illi għal-darboħra għandha tintbghat email lill-Ministru ta' l-Infrastruttura la darba kien inbidel biex din il-funtana tiġi roundabout dekorattiv b'manutenzjoni baxxa għal Kunsill.

Il Kunsill ukoll issuġerixxa li jekk darba din il-funtana tiġi approvata bħala roundabout dekorattiv tajjeb li wieħed jaħseb x'jista jagħmel fiha bħala simbolu sinonimu mal-Kalkara.

Is-Sur Vince Bongailas - Kunsillier

13.4.3

- A.** Is-Sur Vince Bongailas talab lill-Kunsill jerga jibgħat ifakkar lill-TM fuq 'Traffic Calmer' li giet implementata minn naħa tagħhom stess fl-inħawi ta' Triq Santu Rokku kif taqbeż il-Forti Rnella wara li r-residenti ta' dawk l-inħawi jinstabu urtati għal l-istorbju li jseħħ meta karozza tgħaddi minn fuqa meta hemmhekk kellha tiġi 'Central Strip' u mhux din it-'Traffic Calmer'. Is-Sur Vince Bongailas qal ukoll illi l-persuna li kellmitu saħansitra kellha ċertifikat mediku li juri kemm din it-'Traffic Calmer' mhux postha f'dawn l-inħawi.
- B.** Is-Sur Vince Bongailas talab li jerga jitnaddaf il-'culvert' li hemm fi Triq Marina vicin il-Monument tal-Papa kif ukoll tintbghat rikjesta biex jizzied 'culvert' aktar il-fuq lejn it-telgħa ta' Esplora minħabba l-ħafna ilma li qed jingemgħa fix-Xatt kollu meta tagħmel ix-xita.
- C.** Is-Sur Vince Bongailas informa l-Kunsill dwar tabella li hemm imwahnla fi Triq il-Missjoni Taljana qabel ma ddu lejn Smart City fejn tifel qasam rasu għaliex il-ponot ta' din l-istess tabella kienu qegħdin baxxi kif ukoll talab li tintbghat email formali biex jiġi maqtuġħ il-ħaxix ħażin li tela' mhux ħażin f'dawn l-istess inħawi minħabba illi in-nies mixjin qed ikollhom jinżlu minn fuq il-bankina biex jgħaddu.
- D.** Is-Sur Vince Bongailas irraporta bozza fi Triq il-Missjoni Taljana quddiem l-unika ħanut li hemm f'dawn l-inħawi kif ukoll qal li din diġa kienet irrapurtata minn naħa ta' l-amministrazzjoni tal-Kunsill pero' għaddew seba t'ijiem u għadu ma sar xejn.

Is-Seg.Eżek qalet illi rapporti bħal dawn m'għandhomx għalfejn jitolgħu għal laqgħa tal-Kunsill kif kemm il-darba qalet lill-Kunsill stess kif ukoll qalet illi l-Enemalta ma jkunux qegħdin miegħek (i.e.mhux qegħdin jistennew lilna biss) u li tajjeb li n-nies nispejgawlhom illi mill-inqas iridu 10 t'ijiem ta' xogħol biex tissewwa il-ħsara.

Is-Sur Vince Bongailas ħa l-punt tas-Seg.Eżek bħala offiża u nqala argument waqt l-istess seduta u qalla li "jekk m'humieq qegħdin miegħu l-anqas qegħdin magħa" l-Enemalta. Is-Seg.Eżek spjegatlu li dik kienet frażi u li ma qalitix speċifikament għalih personali u qaltlu li "ridet tgħid mhumiex qegħdin

magħna". Is-Sur Vince Bongailas talab lis-Seg.Eżek tiskuża ruħa u wera l-urtament tiegħu b'għajjat waqt din l-istess seduta. Is-Seg.Eżek kompliet targumenta illi hadd ma jista jifhem kemm trid hin biex tiffinalizza u taħdem il-punti tal-minuti biex kull Kunsillier ikun moqdi sas-seduta ta' wara b'hekk hija tibqa tishaq illi rapporti bħal dawn għandhom jiddaħħlu il-'Customer Care' ta' l-uffiċċju amministrattiv għaliex dan għalhekk qiegħed hemm.

Is-Sur Vince Bongailas kif lesta mill-punti li telaq mill-laqgħa.

13.5 Kunsiderazzjoni u Approvazzjoni tal-iskeda ta' pagamenti

13.5.1 Il-pagamenti kollha innutati fuq l-iskeda ta' pagamenti 12.17 ippreżentata mis-Seg.Eżek. ġew approvati unanimament mill-Kunsilliera waqt din is-Seduta.

13.6 Mozzjonijiet

Ma kienx hemm

13.7 Tmiem tal-Laqgħa u data tas-seduta li jmiss.

13.7.1 Il-laqgħa giet agġornata unanimament mill-Kunsilliera għal nhar it-Tlieta 24 ta' Ottubru 2017 fl-4:00 p.m.

Konfermati, illum It-Tlieta 26 ta' Settembru, 2017

IFFIRMATA

Speranza Chircop
Sindku

IFFIRMATA

Elaine Caruana
Segretarju Eżekuttiv